


يونٽ نمبر - 11 آواز

شاهجهان مسجد نٽي ۾ 93 گنڊ (پاڪستان جو سڀ کان وڏو تعداد) ۽ 33 محرابن تي مشتمل آهي، ان ۾ هڪ به مينار ناهي. جڏهن آواز 100 ڊيسي بيل کان وڌي وڃي ته مسجد جي هڪ چيڙي تي ڳالهائيندڙ کي ٻئي چيڙي تي ٻڌي سگهجي ٿو.

دنيا جو خاموش ترين ڪمر
(Anechoic Chambers) خاص طور تي ٺهيل ڪمر جيڪو گهڻو ڪري ٽيڪنالاجي جاڇ لاءِ استعمال ڪيو ويندو آهي. 2015 ۾، Microsoft زمين تي خاموش ترين جڳهه ٺاهي. جڏهن ته اهو آواز ٿي سگهي ٿو مراقبي نعمتن جي پناهه گاه وانگر، ٿورڙي وقت جي ڊگهي عرصي تائين ڪمري ۾ بيهڻ ٿي سگهي ٿو. ڪجهه متنن کان پوءِ، توهان پنهنجي دل جي ڌڙڪڻ ٻڌڻ شروع ڪندا. ان ڪمري ۾ ٿوري دير کان پوءِ توهان کي پنهنجو رت وهڪري جو ۽ هلڻ جي رڳڙجڻ جو آواز ٻڌندا.

شاگردن جي سکڻ جا نتيجا:

- لارزشي ذريعن سان آواز جي پيداوار بيان ڪرڻ.
- آواز کي ڊگهائي لهر ۽ اسپرنگ جي وڌيل ڊاٻ ۽ گهٽيل ڊاٻ ذريعي بيان ڪرڻ.
- بيان ڪريو ته ڇو آواز جي لهرن کي منتقل ڪرڻ لاءِ وسيلي جي ضرورت آهي. ۽ اهو هڪ تجربي جي وسيلي بيان ڪرڻ.
- آواز جي لهرن جي رفتار کي هوا ۾ سڌي طريقي سان معلوم ڪرڻ.
- هوا نوس ۽ پاڻي ۾ آواز جي رفتار جي مقدار جي ترتيب ٻڌائڻ.
- آواز جي رفتار تي اثر وجهندڙ جزا جيئن هوگرمي پڊ گهمر وغيره.
- بيان ڪريو ته ڪيئن (Oscilloscope) ۾ ڏيکاريل آواز جي لهر جو معيار متاثر ٿيل آهي.
- بيان ڪريو ته گوڙ پریشاني آهي.
- ٻڌايو ته ڪيئن آواز جي موت پڙاڏو پيدا ڪري ٿي.
- الٽراسائونڊ جي وصف ٻڌايو.
- بيان ڪريو ته ڪيئن الٽراسائونڊ جون ڪاريگريون طب ۽ صنعت ۾ استعمال ڪري رهيا آهيون.



ڇا توهان کي معلوم آهي ته هاڻي 200 ڪلوميٽر پري واري طوفان جو آواز ٻڌي سگهجي ٿو؟ پڻ اسان پري وارو آواز ٻڌي سگهڻ جهڙا نه آهيون ڪجهه جانور جيئن چمڙو آواز جي پڙاڏي سان پنهنجو رستو معلوم ۽ شڪار ڪندو آهي. سائنسدان الٽراسائونڊ جي پڙاڏي کي استعمال ڪندي ڪنهن به جسم کي پاڻي جي گهرائي مان ڳولي سگهن ٿا. يا انساني جسم جي اندر عضون جا خاڪا به جوڙين ٿا. اهو ڪيئن ڪرڻ جي قابل آهن؟ انهن سڀني سوالن جي پٺيان فزڪس جا اهي سڀ بنيادي اصول هتي بيان ڪيا ويندا.

11.1 آواز جون لهرون (Sound Waves):

آواز جون لهرون ميڪانڪي، ڊگهائي لهرون جيڪي وڌيل دٻ ۽ گهٽيل دٻ تي مشتمل آهن.

آواز جي پيدائش لرزشي ذريعن وسيلي:

جڏهن توهان دهل کي ڏک هڻندو ته ان ۾ لرزش ٿيندي ۽ اها دهل جي ڪل تيزي سان اڳتي پوئتي حرڪت ڪندي اها لرزش پنهنجي ڪل قريب واري هوا کي سوڙهو ڪندي ۽ پڪيڙيندي ۽ ان جي ويجهو وارن ماليڪيولن ۾ به خلل وجهندي. اهو سلسلو سوڙهو ۽ ڦهلاءَ بلڪل ائين ئي هوا ۾ سفر ڪري ٿو. اهي ئي آواز جون لهرون پيدا ڪن ٿيون.

ڪنهن وسيلي ۾ لرزش ئي آواز پيدا ڪندي آهي.

هڪ لرزشي جسم ڪنهن وسيلي ۾ تبديل ٿيندڙ وڌيل دٻ ۽ گهٽيل دٻ جو سبب بڻجي ٿو جيڪو آواز کي ان وسيلي جي ذريعي کڻي وڃي ٿو.

آواز هڪ توانائي جو قسم آهي جيڪو ماليڪيولز جي لرزشي حرڪت سان گڏيل آهي.

هي توانائي هڪ جاءِ کان ٻي جاءِ تائين سفر ڪري ٿي. مثال طور هڪ گتار موسيقيت جو نوٽ پيدا ڪري ٿو. جڏهن تارون لرزش ڪن ٿيون.

آواز جي لهرن جي ڊگهائي خاصيت:

آواز هڪ ميڪانڪي ڊگهائي لهر آهي جنهن ۾ هوا جا ذرڙا آواز جي حرڪت واري رخ جي پوروچوٽ ٿين ٿا. بلڪل ائين جيئن ڊگهائي لهرون پيدا ڪيون وينديون آهن جڏهن هڪ Slinky اسپرنگ پور وچوٽ لرزش ڪري ٿو پنهنجي حرڪت جي طرف جيئن اسان پوئين يونٽ جي صفحي چار تي پڙهي چڪا آهيون.


اچو ته فرض ڪريو ته هڪ دهل ڪيئن پنهنجي گرد هوا جي ماليڪيولز ۾ خلل پيدا ڪري ڊگهائي لهرون پيدا ڪري ٿو. تصوير (11.1) ۾ وڌيل دٻ ۽ گهٽيل دٻ کي نوٽ ڪريو جيڪي دهل جي لرزشي ڪل پيدا ڪري رهي آهي.



Weblinks



Encourage students to visit below link for Sound waves experiment

https://www.youtube.com/watch?v=2mlBh5d1IUY&ab_channel=FuseSchool-GlobalEducation




تصوير 11.1

دهل جي ڪل جي لرزش



تصوير 11.2

دھل جي ڪل هوا جي
ماليڪول جي گهٽ ۽ وڌ
گهٽائي متبادل حصن ۾
ناهي ٿي.



تصوير 11.3

تجربو جنهن ۾ ڏيکاريل
آهي ته آواز خلا ۾ سفر نه
ٿو ڪري سگهي.

جيئن تصوير 11.2 ۾ اسان فرض ڪري سگهون ٿا ته آواز جون لهرون
ڪيئن هوا ۾ ٿوري پريشر سان خال ۽ داب پيدا ڪري رهيون آهيون.

وڌيل داب لهر جو اهو حصو آهي جنهن ۾ انهن جي پرواري ماحول کان ٿورو
وڌيڪ پريشر هوندو آهي.
گهٽيل داب لهر جو اهو حصو آهي جنهن ۾ انهن جي پرواري ماحول
کان ٿورو گهٽ پريشر هوندو آهي.

هوا جو پريشر مسلسل ايستائين هيٺ مٿي ٿيندو رهندو
جيستائين دهل آواز پيدا ڪندو رهي ٿو سو اسان تصوير 11.2 ۾ اهي
حصا ڏسي سگهون ٿا جن ۾ آواز سفر ڪري ٿو.


بجلي واري گهٽي ۽ بوتل وارو تجربو (Electric Bell Jar Experiment):

آواز هڪ ميڪانڪي لهر آهي جنهن کي سفر ڪرڻ لاءِ وسيلي
جيئن گئس، پاڻي يا نهري جسم جي ضرورت پوي ٿي جنهن ۾ لرزشي ذرڙا
آواز جون لهرون هڪ جاءِ کان ٻي جاءِ تائين کڻي وڃن ٿا. هيٺين تجربي ۾
مشاهدو ڪنداسين ته آواز جون لهرون خلا ۾ سفر نٿيون ڪري سگهن.

هڪ بجلي جي گهٽي ۽ مڪمل هوا بند شيشي جي بوتل ڪٿو
۽ اها گهٽي ان بوتل ۾ اندر لٽڪايو. جيئن تصوير (11.3) ۾ ڏيکاريل
آهي. ان شيشي جي بوتل کي هڪ هوا چوسي وٺڻ واري موٽر جنهن
کي ويڪيوم پمپ چئجي ٿو ان سان جوڙيو جڏهن توهان بجلي واري
گهٽي کي چالو ڪندؤ ته توهان بوتل جي اندر واري هوا ۽ بوتل سبب
گهٽي جو آواز ٻڌي سگهندؤ هاڻي وئڪيوم پمپ چالو ڪيو جيڪو
آهستي آهستي هوا کي جذب ڪري بوتل ۾ خلا پيدا ڪندو ويندو
توهان مشاهدو ڪندؤ ته بجلي واري گهٽي جو آواز جهڪو ٿيندو
ويندو. جيتوڻيڪ گهٽي ساڳي بجلي واري ذريعي سان ڳنڍيل آهي.
گهٽي جو ننڍو هٿوڙو گونگ (Gong) تي ڌڪ هڻي رهيو آهي. جيئن هوا
جو مقدار گهٽبو ويندو آواز به ائين ئي جهڪو ٿيندو ويندو.

جڏهن هوا مڪمل طور خارج ٿي ويندي ته ڇا ٿيندو؟ ڇا توهان
گهٽي جو آواز ٻڌڻ جهڙا هوندا؟ بجلي واري گهٽي اڃان تائين آواز پيدا
ڪري ٿي پر هاڻي اهو اسان ٻڌي نه ٿا سگهون اهو انهيءَ ڪري ته آواز کي
سفر ڪرڻ لاءِ وسيلي جي ضرورت پوندي آهي ان شيشي جي بوتل ۾ هوا
خارج ٿي وڃڻ ڪري خلا پيدا ٿيو جنهن ۾ آواز سفر نه ٿو ڪري سگهي.

هن تجربي ۾ اهو احتياط ڪجي ته گهٽي شيشي جي بوتل
کي نه ڇهڻي ۽ جوڙڻ واريون تارون تمام سنهيون هجن. اهو احتياط
آواز کي بوتل ذريعي سفر ڪرڻ کان روڪيندو ۽ تارون جيڪي گهٽي
جو تيزي سان حرڪت نما هٿوڙي سان ڳنڍيل آهن.



خود تشخيصي سوال (Self Assessment Questions):

- سوال 1: ڊگھائي لهر جي داب واري حصي ۾ وڌيڪ پريشر ڇو آهي؟
سوال 2: سج جي اندر ٿيندڙ ڌماڪا اسان ڇو نه ٿا ٻڌي سگھون؟
سوال 3: ڇا نهري يا پاڻياٺ مان آواز گذري سگھي ٿو؟

11.2 آواز جي رفتار (Speed of Sound):

هوا ۾ آواز جي رفتار جو سڌو طريقو:


اسان کي خبر آهي ته آواز تمام گھڻي تيزي سان سفر ڪري ٿو، پر اڃا به ڪجهه طريقا آهن جن سان هوا ۾ آواز جي رفتار ماپي سگھبي آهي. اهو ڪرڻ لاءِ اسان کي اهو مفاصلو ۽ وقت جنهن ۾ آواز سفر ڪري رهيو آهي، تنهنڪري اسين آواز کي ڪيئن ماپي سگھون ٿا؟ پوءِ به آواز جو هيٺ ڏنل تجربو سڌي طريقي کي ظاهر ڪري ٿو.

آواز جي رفتار کي معلوم ڪرڻ وارا تجربا:

اسان وٽ ڪيترائي تجربا آهن. جن جي ذريعي آواز جي رفتار معلوم ڪري سگھبي آهي انهن منجهان به تجربا هيٺ ڏجن ٿا تجربي لاءِ اوزارن جا نالا ٿلهن اکرن ۾ لکيل آهن.


طريقو: (1) ٻن نقطن جي وچ وارو آواز ماپڻ:

ٻن نقطن جي وچ ۾ سڌي طريقي سان آواز ماپڻ.




ڇا توهان ڄاڻو ٿا!

ٽرنڊل ڦيٽو هڪ مشيني اوزار آهي جيڪو فاصلي کي ماپڻ لاءِ استعمال ڪيو ويندو آهي ۽ ان کي سرويوٽر ڦيٽو پڻ سڏيو ويندو آهي.



- (1) ٻه ماڻهو هڪ ٻئي کان 100 ميٽر جي مفاصلي تي بيٺل آهن.
(2) انهن جي وچ ۾ مفاصلو ماپڻ لاءِ ٽرنڊل ڦيٽو (Trundle Wheel) استعمال ڪيو ويو آهي.
(3) هڪ ماڻهو وٽ ٻه ڪاٺي جا ٽڪرا (Blocks) آهن. جيڪي هو هوا ۾ ٽڪرائي ٿو.



Weblinks

Encourage students to visit below link for measuring speed of sound by using echo

https://www.youtube.com/watch?v=1wrD4JLgblc&ab_channel=VTPhysics

(4) چوڪري کي اسٽاپ واچ آهي. جيڪا شروع ڪري ٿي، جڏهن هوءَ پهريون آواز ٻڌي ٿي ۽ آخري آواز تائين 20 سيڪنڊن تين ٿا.


(5) اها مشق ڪيترائي دفعا ورجائي وئي ۽ وقت جي سراسري ڪئي وئي.

(6) آواز جي رفتار هيٺين فارمولي سان معلوم ڪري سگهجي ٿي.

$$\text{آواز جي رفتار} = \frac{\text{آواز جو طئي ڪيل مفاصلو}}{\text{ورتل وقت}}$$

طريقيو 2:

پڙاڏي ذريعي آواز جي رفتار معلوم ڪرڻ.



Weblinks

Encourage students to visit below link for echo method determination of speed of sound

https://www.youtube.com/watch?v=Hb5z2d6G5jU&ab_channel=CBSE

(1) هڪ چوڪرو هڪ پٽ کان 50 ميٽر پري بيٺل آهي مفاصلي ماپڻ لاءِ ٽرنڊل ڦيٽو استعمال ڪجي ٿو.

(2) چوڪرو ٻنهي بلاڪن کي ٽڪرائڻ کان پوءِ پڙاڏو ٻڌي ٿو.

(3) ان کان پوءِ چوڪرو بلاڪن کي موسيقي انداز ۾ ٽڪرائي ٿو ۽ پڙاڏي ذريعي آواز ٻڌي ٿو.


(4) چوڪري کي اسٽاپ واچ آهي بهترين پڙاڏي سان وقت ماپڻ شروع ڪري ٿي ۽ آخري پڙاڏو 20 سيڪنڊن کان پوءِ ٻڌجي ٿو.

(5) ان عمل کي ورجائي ٿو ۽ سراسري وقت جي حساب سان.

(6) هر تازي سان آواز سفر ڪري ۽ پڙاڏو (2x50) ميٽر مفاصلو طئي ڪندو.

(7) (20) بلاڪ جي تازين جي ذريعي آواز جو طئي ڪيل مفاصلو

(20x2x50) ميٽر ٿيندو.



(8) هيٺ ڏنل فارمولا ذريعي آواز جي رفتار معلوم ڪري سگهجي ٿي.

$$\text{رفتار} = \frac{\text{مفاصلو}}{\text{وقت}}$$

نوس، پاڻي ۽ گئس ۾ آواز جي رفتار:

آواز جون لهرون ميڪانڪي لهرون آهن. ڪوئي به وسيلو جنهن ۾ ذرڙا ٿين ٿا انهن ۾ آواز منتقل ٿئي ٿو. سڀني وسيلن لاءِ آواز جي رفتار ساڳي نه هوندي آهي. مختلف وسيلن ۾ آواز جي رفتار مختلف ٿئي ٿي.

ياد رهي ته آواز جي رفتار جو دارومدار وسيلي جي خاصيتن جيئن وسيلي جي لچڪ، پريشر، اچلتا ۽ گهٽائي تي آهي جنهن ۾ آواز سفر ڪري ٿو.

آواز جي رفتار گئس ۽ پاڻي جي ڀيٽ ۾ نوس جسمن ۾ وڌيڪ ٿئي ٿي ڇاڪاڻ جو انهن جا ماليڪيول هڪٻئي جي ويجهو آهن آواز جي لهر جي رفتار جو دارومدار وسيلي ۽ وسيلي جي حالت جيئن اسٽيل، پاڻي يا هوا تي رکي ٿي.

آواز جي لهر جي رفتار جي شرح جيئن ئي نوس کان گئس حالت ڏانهن وينداسين ته آواز جي لهر جي رفتار جي شرح گهٽ ٿيندي. مختلف وسيلن ۾ 25°C تي آواز جي رفتار هيٺين جدول (11.1) ۾ ڏنل آهي. آواز جي رفتار جي وصف بيان ٿي ڪجي ته

آواز جي لهر جو اهو نقطو جيئن وڌيل داب يا گهٽيل داب جيڪو في سيڪنڊ ۾ مفاصلو طئي ڪري ٿو.

$$\text{رفتار (v)} = \frac{\text{مفاصلو}}{\text{وقت}}$$

$$v = \frac{\lambda}{T}$$

جنهن ۾ (λ) آواز جي لهري ڊيگهه آهي. اهو مفاصلو جيڪو آواز جي لهر هڪ ٽائيم پيرڊ (T) ۾ طئي ڪري ٿي.

$$v = \lambda f \quad (\because f = \frac{1}{T})$$

ساڳئي وسيلي جي طبعي حالتن موجب آواز جي لهرن جي رفتار جي فريڪوئنسي تقريبا ساڳي آهي.



Weblinks

Encourage students to visit below link for speed of sound through solid, liquid and gases


https://www.youtube.com/watch?v=bSA4gfiahNw&ab_channel=Clapp



Weblinks

Encourage students to visit below link for the speed, distance and time rules and how to apply them to real life

https://www.youtube.com/watch?v=7fz-4BUDyqg&ab_channel=XcelerateMath



جدول 11.1 مختلف وسيلي ۾ تي آواز جي رفتار (25°C)

رفتار (ميٽر في سيڪنڊ)	مادو	حالت
6420	ايلومينيم	مضبوط / نهرو
6040	نڪل	
5960	پتل	
4700	تامو	
2270	شيشو	
3980		
1531	پاڻي (سمنڊ جو)	پاڻيائڻ
1498	پاڻي ڊسٽل	
1207	ايتانول	
1103	ميٿانول	
1284	هائيڊروجن	گئس
965	هيليئم	
340	هوا	
316	آڪسيجن	
213	سلفر آڪسائيڊ	



Weblinks


Encourage students to visit below link for how sound travels across different medium

https://www.youtube.com/watch?v=AxNdr0Bcx20&ab_channel=KnowledgePlatform

آواز جي رفتار تي اثر وجهندڙ جزا:

اهي جزا جيڪي آواز جي لهرن تي اثر وجهن ٿا. هوا ۾ آواز جي رفتار تي به جزا اثرانداز ٿين ٿا جيڪي ڏجن ٿا.

گرمي پڌ جا اثر (Effects of Temperature):




گرمي پڌ اهو جز آهي جيڪو آواز جي لهر جي رفتار تي اثر وجهي ٿو. گرمي توانائي جو قسم آهي جيڪا ماليڪيولن جي حرڪي توانائي تي دارومدار رکي ٿي. وڌيڪ گرمي پڌ تي وسيلي جي ماليڪيولن کي وڌيڪ توانائي ٿئي ٿي. انهيءَ ڪري اهي وڌيڪ شرح سان لرزش ڪري سگهن ٿا. جيئن ماليڪيول تيزي سان لرزش ڪن ٿا ته آواز جون لهرون وڌيڪ سفر ڪري سگهن ٿيون. هوا ۾ آواز جي رفتار 25°C تي 343 ميٽر في سيڪنڊ آهي، اها هوا ۾ آواز جي رفتار 0°C تي 331 ميٽر في سيڪنڊ آهي. گرمي پڌ تي آواز جي رفتار جو فارمولو هيٺ ڏنو ويو آهي.

شڪل 11.4

گرمي پڌ ۽ آواز جي رفتار جي وچ ۾ گراف

$$V = 331 \times \sqrt{\frac{T}{273K}}$$

هتي آواز جي رفتار V ، هوا جو مطلق گرمي پڌ T آهي. هي فارمولا اهو ظاهر ڪري رهيو آهي ته هوا ۾ آواز جي رفتار مطلق گرمي پڌ جي چورسي روت (Square root) سان تصوير 11.4 موجب سڌي نسبت رکي رهي آهي. اهڙي طرح گرمي پڌ وڌندو ته آواز جي رفتار ۾ به پڻ وڌندو.



گهر جا اثر (Effects of Humidity):

آواز جي رفتار تي گهر پڻ اثر ڪري ٿي آواز جي رفتار تي پاڻي جي بخارن جو اثر انداز، خشڪ هوا جي نسبت گهٽ آهي. گهر يا نمي هوا ۾ آڪسيجن ۽ نائٽروجن کي بدلائي ٿي. جنهنجي ڪري هوا جي گهٽائي گهٽ ٿئي ٿي چاڪاڻ جو پاڻي جي بخارن جو ماليڪيولر مايو (ماليڪيولر مايو 18) آهي آڪسيجن (ماليڪيولر مايو 32) ۽ نائٽروجن (ماليڪيولر مايو 28) کان گهٽ آهي. جيئن ته آواز جي رفتار گهٽن ۾ گهٽائي جي چورس روت سان اڻ سڌي نسبت رکي ٿي.

$$V \propto \frac{1}{\sqrt{p}}$$

تنهنڪري جيئن نمي وڌي ٿي هوا جي گهٽائي گهٽجي ٿي ۽ آواز وڌيڪ تيزي سان سفر ڪري ٿو. تصوير (11.5) هيٺين موسيقي جي اوزارن جون ٺهيل لهري شڪليون.

(a) وائلن (Violin) (b) اوبي (Oboe) (c) فرنچ هارن

تيزي سان سفر ڪري ٿو.



Weblinks

Encourage students to visit below link for why moist air is less dense than dry air

https://www.youtube.com/watch?v=-75kAiV6y-s&ab_channel=How-ToWeather

مثال 1

هڪ آواز جي لهري جي فريڪوئنسي 6 ڪلو هرٽز ۽ لهري ڊيگهه 25 سينٽي ميٽر آهي. ان لهري کي (1.5) ٽه لهري ڪي ڪلوميٽر سفر ڪرڻ ۾ ڪيترو وقت لڳندو؟

حل: (1) معلوم ۽ نامعلوم رقمون لکو:

$$f = 6\text{KHz} = 6000 \text{ Hz}$$

$$\lambda = 25\text{cm} = 0.25 \text{ cm}$$

$$d = 1.5 \text{ km} = 1500\text{m}$$

$$t = ?$$

(2) فارمولا لکو:

$$V = \lambda f$$

$$d = vt$$

$$t = d/v$$

(3) فارمولا ۾ رقمون وجهو ۽ حل ڪيو:

$$V = (0.25\text{m}) \times (6000\text{Hz})$$


$$V = 1500\text{m/s}$$

$$t = \frac{d}{V}$$

$$t = \frac{1500\text{m}}{1500\text{m/s}}$$


$$t = 1\text{s}$$

Result : Time = t = 1.0s



ڇا توهان ڄاڻو ٿا!

ٽيمبر آواز جي اها خاصيت آهي جيڪا هڪ اوزار جي آواز کي ٻئي اوزار جي آواز کان مختلف ڪري ٿي.



شڪل 11.5

لهرجي اڳياڙين جي پيدا ٿيڻ جا وسيعا

(الف) يڪ تارو (ب) اوبي

(ج) فرنچ هارن

مثال 2

آواز جي رفتار هوا ۾ 30°C تي معلوم ڪريو؟ آواز جي رفتار 0°C تي 331m/s آهي.

حل:

(1) معلوم ۽ نامعلوم رقمون لکو:

$$\begin{aligned} T &= 30^{\circ}\text{C} = 30 + 273 \\ &= 303 \text{ K} \\ V &\text{ at } 30^{\circ}\text{C} \end{aligned}$$

(2) فارمولا لکو:

$$V = 331 \times \sqrt{\frac{T}{273}}$$

(3) رقمون فارمولا ۾ وجهو ۽ حل ڪريو:

$$\begin{aligned} V &= 331 \times \sqrt{\frac{303}{273}} \\ &= 331.0 \times 1.05352 \\ V &= 348.7 \text{ m/s} \end{aligned}$$

نتيجو: آواز جي رفتار 348.7 m/s

خود تشخيصي سوال (Self Assessment Questions):


- سوال 1: ڇا ڪوئي جسم لرزش ڪرڻ بغير آواز پيدا ڪري سگهي ٿو؟
سوال 2: آواز جي رفتار تي هوا جو پريشر ڪيئن اثر انداز ٿئي ٿو؟
سوال 3: آواز جي لهر نهري وسيلي کان هوا ۾ داخل ٿئي ٿي ٻڌايو ته آواز جي رفتار سان ڇا ٿيندو؟ کولي بيان ڪريو.

11.3 آواز ڏسڻ (Seeing Sounds):

جڏهن اسان ريڊيو تي هڪ موسيقيائي گانون ٻڌون ٿا. اسان مختلف موسيقي جي اوزارن جي آوازن ۾ فرق ٻڌون ٿا. جيئن هڪ رڪارڊر ۽ هڪ وائيلن ڪنهن گاني ۾ وڃايا وڃن ٿا اهو انهن آوازن جي نوٽز (Notes) جي تبديل ٿيندڙ ڪيفيت جو سبب ٿي آهي.

تصوير (11.5) مختلف لهري شڪلون ٺاهيندڙ موسيقي جا اوزار جيئن هڪ وائيلن (Violin) اوبي (Oboe)، ۽ فرنچ هارن ڏيکاري ٿي. جيڪڏهن انهن ٽنهي آوازن جي بلندي (Loudness) ۽ پيچ (Pitch) ساڳي آهي ته پوءِ ڪيئن انهن جون لهري شڪلون مختلف آهن؟ انهن جي ڪيفيت (Quality) مختلف ڪيئن ٿئي ٿي؟

انهن کي هڪ ٻئي کان الڳ ڪيئن سڃاڻي سگهجي ٿو؟ اهو سڀ سمجهڻ لاءِ اچو ته تصوير (11.5) تي غور ڪريون گهڻي قدر آواز جيئن اسان جو آواز، پڪين جي چرپر ۽ مختلف موسيقي جي اوزارن جا نوٽز (Notes) مختلف تبديل ٿيندڙ لهري شڪل (Waveforms) ٺاهين ٿا. اهي لهري شڪلون مختلف فريڪوئنسي ڪي ملائڻ کان پوءِ ٺاهينديون آهن.




ڪيفيت (Quality): آواز جي اها خاصيت جنهن موجب مختلف موسيقي جي آوازن ذريعي پيدا ٿيندڙ آواز جن جي بلندي (Loudness) ۽ پيچ (Pitch) ۾ فرق نه هجڻ باوجود انهي جي سڃاڻپ ڪري سگهجي ٿي، ان خاصيت کي ڪيفيت (Quality) چئبو آهي.

انهيءَ کي سمجهڻ لاءِ اچو ته فرض ڪريون هڪ بنيادي فريڪوئنسي ۽ ٻه ٻيون فريڪوئنسيون جيڪڏهن انهن سڀني لهرن کي هڪٿي اوسيلو اسڪوپ (Oscilloscope) تي ملايون ته اسان هڪ لهري شڪل حاصل ڪنداسين جنهن ۾ اور ٽونز (Over tones) ٿيندا. جيئن تصوير تصوير 11.7 ۾ ڏيکاريل آهن.

بلندي (Loudness): ان اصطلاح جي وصف هيٺ ڏجي ته بلندي ذريعي اسان خاموشي ۽ وڏي آواز جي وچ ۾ فرق معلوم ڪريون ٿا.

پيچ (Pitch): آواز جي خاصيت جنهن جي ذريعي اسان تيز (Shrill) ۽ سڌي آواز جي وچ ۾ فرق معلوم ڪري سگهون ٿا. ان کي آواز جي پيچ چئون ٿا.

بلندي ۽ پيچ جو انحصار ترتيبوار وسعت ۽ فريڪوئنسي تي آهي. جيئن تصوير 11.7 ۾ ڏيکاريل آهي.



شڪل 11.6
اوسيلو اسڪوپ تي هڪ نوٽ جو ٺهڻ

خود تشخيصي سوال (Self Assessment Questions):


- سوال 1: ڪهڙيون خاصيتون آواز جي ڪيفيت کي طئي ڪن ٿيون؟
سوال 2: جيڪڏهن ٻن مختلف ذريعن کان ساڳئي فريڪوئنسي ۽ بلندي وارو آواز هجي ته اوهان انهن آوازن ۾ ڪيئن فرق ڪري سگهندؤ؟

11.4 آواز جي آلودگي (Noise Pollution):


اسان پنهنجي روزاني زندگي ۾ مختلف ڪيفيتن جا آواز ٻڌي لطف ماڻيون ٿا. اسان موسيقي جا اوزار جيئن رڪارڊر، گٽار، واٽن ۽ ڊرم جي ذريعي پيدا ٿيندڙ آواز ٻڌون ٿا. انهن موسيقي جي اوزارن ۾ تون جي خاصيت ٿئي ٿي جيئن ڪنٽرول ٿيل پيچ ۽ ڪيفيت جي سبب ڪري اسان جي ٻڌڻ تي خوشگوار اثر وجهندا آهن.

اهي آواز جيڪي اسان جي ڪنن تي خوشگوار هجن ته انهن آوازن کي موسيقي جا آواز چيو ويندو آهي.

انهن جي باوجود ڪجهه اهڙا آواز آهن جيڪي اسان جي ڪنن تي ناخوشگوار اثر ڇڏين ٿا جيئن موٽرسائيڪل جو آواز، دروازي کي زور سان بند ڪرڻ جو آواز ۽ مشينري جو آواز وغيره.



شڪل 11.7
پيچ ۽ آواز جي بلندي جو دارومدار آواز جي وسعت تي آهي. آواز جي پيچ جو دارومدار آوازي جي فريڪوئنسي تي آهي.



اهو آواز جيڪو اسان جي ڪنن تي ناخوشگوار اثر وجهي ان کي گوڙ چئبو آهي.

گوڙ ڪجهه ذريعن طرفان پيدا ٿيندڙ غير منظم ۽ بي ترتيب لڙش سان ملندو آهي.

گوڙ آلودگي آهي ۽ سڄي دنيا لاءِ انتهائي گھڻي جوڳو آهي. گوڙ هڪ اڻ وڻندڙ آواز آهي جيڪو نه رڳو اسان لاءِ پر ٻين جنسن لاءِ به پڻ هاجيڪار آهي. مواصلات جا اوزار ۽ ڳري مشينري بنيادي ذريعا آهن. ڇا توهان کي معلوم آهي آواز جي بلندي جو ايڪو ڊيسي بيل آهي.

ڇا توهان ڄاڻو ٿا!



Bel اصل ۾ گراهمر بيل کان ورتل آهي جيڪو ٽيليفون جو ايجاد ڪندڙ آهي. DeciBel هڪ يونٽ آهي. جيڪو Bel جو ننڍو يونٽ آهي.

مثال طور الارم، هارن، وڏي آواز واريون گاڏيون ۽ صنعتي علائقن ۾ ڳري مشينري گوڙ جا ذريعا آهن گوڙ جو واڌارو انساني صحت لاءِ هاجيڪار اثر ڇڏي ٿو ۽ اهو ذهني دٻاءُ ۽ اعصابي چڪ جو سبب بڻجي سگھي ٿو. وقت سان ٻڌڻ جي حواس جو نقصان، ننڊ ۾ خرابي، غصو، ذهني تاءُ ۽ سخت تاءُ جهڙيون بيماريون ٿي سگھن ٿيون. گوڙ کان بچاءُ جا ٻه جزا آهن، هڪ گوڙ جي حد ۽ ڪيتري وقت تائين گوڙ جي حالت ۾ رهڻ. گھڻن ملڪن ۾ هڪ ڪم واري ڏينهن يعني 8 ڪلاڪن لاءِ گوڙ جي تجويز ڪيل حد 85 کان 90 dB آهي. گوڙ جي آلودگي کي گھٽائڻ لاءِ گوڙ وارين مشينن کي ماحول دوست مشينن ۾ تبديل ڪرڻ، آلودگي گھٽائڻ وارا ناکا ۽ گوڙ کان بچاءُ لاءِ ڪنن جي حفاظتي ڊوائيسز ذريعي گوڙ کي ڪافي حد تائين گھٽائي سگھجي ٿو.

جدول (11.2) گوڙ جي حد ڊيسيبل ۾

گوڙ جي حد dB ۾	گوڙ
150	ٽيپ رڪارڊر وڏي آواز سان
140	ٻڌڻ جو نقصان
110	پاپ راڳن جي محفل
90	ڊرل مشين (3 ميٽر پري کان آواز)
70	مصروف روڊ
60	عام ڳالهه بولڻ
30	سُسُ پُسُ
0	ٻڌڻ جي آخري حد

ڇا توهان ڄاڻو ٿا!




بي ترتيب ورجائيندڙ آوازي لهرون گوڙ پيدا ڪن ٿيون. جڏهن ته باقاعدا ورجائيندڙ لهرون موسيقي جا نوٽس پيدا ڪن ٿيون.



خود تشخيصي سوال (Self Assessment Questions):

- سوال 1: ڪهڙا آواز اسان جي ٻڌڻ واري حواس لاءِ خوشگوار آهن؟
- سوال 2: آواز جي آلودگي ڪيئن گھٽائي سگھجي ٿي؟



پڙاڏو يا آواز جي موٽ (Echo or Reflection of Sound):

جيڪڏهن اسان هڪ آواز موٽائيندڙ جسم جيئن اوچي عمارت يا پهاڙ جي سامهون بيٺا آهيون ۽ هڪ دفعو ٽاڙيون وڃايون ٿا. ته اسان ٿوري دير کان پوءِ بلڪل ساڳيو آواز وري ٻڌون ٿا. جيئن تصوير 11.8 ۾ ڏيکاريل آهي.

آواز ڪنهن سطح سان ٽڪرائجي ورجائجي ته ان کي پڙاڏو چئبو آهي.

جيڪڏهن اسان هوا ۾ (20°C) تي آواز جي رفتار 340 ميٽر في سيڪنڊ ونون ٿا. آواز رکاوٽ واري سطح سان ٽڪرائجي ٻڌڻ واري کي 0.1 سيڪنڊن کان پوءِ ٻڌجي ٿو ته پوءِ آواز جو شروع ٿيڻ واري ذريعي کان وٺي موٽڻ تائين جو گهٽ ۾ گهٽ مفاصلو

$$\text{مفاصلو} = \text{رفتار} \times \text{وقت}$$

$$d = 340\text{m/s} \times 0.1\text{s}$$

$$d = 34\text{m}$$

اهڙي طرح پڙاڏي کي صاف ٻڌڻ لاءِ آواز جي ذريعي کان موٽ تائين جو مفاصلو اڌ (17m) هجڻ گهرجي.

مثال 3

سوال 1: هڪ چوڪرو پٽ پيسان ٽاڙي وڃائي ۽ ان جو پڙاڏو 1.6 سيڪنڊ کان پوءِ ٻڌو ته پٽ چوڪري کان ڪيترو پري آهي؟ جيڪڏهن آواز جي رفتار 340 ميٽر في سيڪنڊ ورتي وڃي.

حل:

(1) معلوم ۽ نامعلوم رقمون لکو

$$t = 1.6\text{s}$$

$$v = 340\text{m/s}$$

$$d = ?$$

(2) فارمولا لکو

$$d = v \times t$$

(3) فارمولا ۾ رقمون وجهو ۽ حل ڪيو:

$$d = 340 \frac{\text{m}}{\text{s}} \times 1.6\text{s}$$


$$d = 544\text{m}$$

1.6s سيڪنڊن ۾ آواز ٻه دفعا مفاصلو طئي ڪيو يعني چوڪري کان پٽ ۽ پٽ کان چوڪري ڏانهن.

نتيجو: پٽ ۽ چوڪري وچ ۾ فاصلو ٿيندو.

$$d = \frac{544}{2} \text{ m}$$

$$d = 272 \text{ m}$$



تصوير 11.8


هڪ چوڪرو پٽ جي سامهون بيٺي پڙاڏو پيدا ڪري رهيو آهي.

چا توهان ڄاڻو ٿا!

اسان جي دماغ ۾ آواز جي حساسيت 0.1 سيڪنڊن لاءِ هوندي آهي. پڙاڏو ٻڌڻ لاءِ موڪليل آواز ۽ موٽيل آواز جي وچ ۾ 0.1 سيڪنڊن جو وقفو ضروري آهي.

چا توهان ڄاڻو ٿا!

Echolocation اها ڪاريگري آهي جيڪا پڙاڏي ذريعي شين جي جڳهه متعلق ڪري ٿي. ناقابل يقين طور انڌن ماڻهن جي اها صلاحيت جنهن ۾ هو آواز ڪڍندي جڳهه جي نشاندهي ڪندا آهن. اهي آواز جيئن پيرن کي زمين تي هڻڻ پنهنجي اچي لٺ سان آواز ٺاهڻ، آڱرين سان آواز ٺاهڻ اهي ماڻهو جيڪي ان هنر ۾ ماهر هوندا آهن ته اهي Echolocation جي ذريعي آواز جي موٽندڙ لهرن جيڪي آس پاس جي جاين شين سان ٽڪرائجي اچن ٿيون انهن ذريعي ان جاءِ کي صحيح سڃاڻڻ جو ذريعو آهي.



11.5 الٽراسائونڊ (Ultrasound)

اسين ڄاڻون ٿا ته هڪ لرزشي جسم ڪنهن وسيلي ۾ آواز پيدا ڪري ٿو. عام انساني ڪن سڀني فريڪوئنسي جي آوازن کي ٻڌڻ جي قابل نه آهي جيڪڏهن اسان گهٽ آواز (Infra sound) ٻڌي سگهون ته هڪ سادي جهولي جي لرزش ٻڌون ها. انهيءَ وانگر اسان مچر جي پرن جي لرزش ٻڌون ها. نه رڳو گهٽ آواز انفراسونڊڪ ۾ وڏو آواز جيئن الٽراسائونڊ به نه ٻڌي سگهون ٿا.

اهي آواز جن جي فريڪوئنسي انساني ٻڌڻ واري فريڪوئنسي جي حد کان مٿي هوندي آهي انهن کي الٽراسائونڊ چئبو آهي.


عام طور تي الٽراسائونڊ جي فريڪوئنسي 20000 هرٽز کان وڌيڪ هوندي آهي.

آواز جي لهر جي اها حد جيڪا فريڪوئنسي انساني ڪن ٻڌي سگهن ان کي (Audible) فريڪوئنسي چئبو آهي.

اهي آواز جون لهرون جيڪي انساني ڪن ٻڌي سگهي ٿو ان جي ٻڌڻ واري فريڪوئنسي جي حد کان هيٺ هوندي ته، انهن کي (Infra sonic) چئبو آهي.

مختلف جانور جي ٻڌي سگهڻ وارين فريڪوئنسي جي حد

تصوير (11.9) ۽ (11.3) ۾ ڏيکاريل آهي.




شڪل 11.9

چاتوهان ڄاڻو ٿا!

مختلف ماڻهن جي ٻڌڻ جي حد مختلف هوندي آهي. اها حد عمر سان گهٽجي ٿي. انهن جا ڪن مٿيون فريڪوئنسي ٻڌڻ کان قاصر ٿين ٿا. هڪ عام انساني ڪن جي ٻڌڻ جي هيٺين حد 20 هرٽز آهي ۽ مٿئين جي حد 20 ڪلوهرٽز آهي. ٻين لفظن ۾ اسان جا ڪن 20 هرٽز کان مٿي ۽ 20 ڪلو فريڪوئنسي ٻڌڻ لائق آهن.

جدول 11.3 مختلف ساهوارين جي ٻڌڻ واري فريڪوئنسي جي حد

فريڪوئنسي (Hz)		جاندار
مٿين حد	هيٺين حد	
1200	16	هاٿي
20000	20	انسان
40000	31	گهوڙا
40000	40	ڪتا
15000	70	وهيل ۽ ڊولفن مچيون
3200	100	بليون
50000	100	ماڪڙ
55000	200	ڪوچ ۽ سامونڊي شينهن
150000	1000	چمڙا



صنعت ۽ طب ۾ الٽراسائونڊ جو استعمال:

هائڙ فريڪوئنسي وارا لهري آواز جيئن ڪنهن مقرر سڌي رستي سان پڪيڙي سگهجن ٿا. صنعت ۽ طبي تشخيص ۾ الٽراسائونڊ جو تمام گهڻو استعمال آهي.


صفائي (Cleansing):

الٽراسائونڊ عام طور تي گهڻين شين جي صفائي لاءِ ايتري قدر جتي پهچڻ مشڪل هجي ٿو ۽ جيئن زيورن لاءِ ڏندن، جرا جي اوزارن ۽ موسيقي اوزارن جي صفائي لاءِ استعمال ڪيون وينديون آهن. ان عمل لاءِ صاف ڪرڻ وارين شين کي صاف ڪرڻ واري محلول ۾ الٽراسونڪ لهرن واري محلول ۾ رکيو ويندو آهي. انهن جي هاءِ فريڪوئنسي هجڻ ڪري مٽي، گڙ ۽ آلودگي وارا ذرڙا ڪرن ٿا. اهڙي طرح شيون مڪمل طرح صاف ٿين ٿيون.



شڪل (11.10)

الٽراسائونڊ جي مدد سان صفائي.



شڪل 11.11


هڪ ڌاتو جي بلاڪ ۾ اندروني ڌار معلوم ڪيو ويو.

وصفي ضابطو (Quality Control):

تمام گهڻي فريڪوئنسي هجڻ جي ڪري الٽراسائونڊ شين ۾ اندر تائين گهڙي ويڃڻ جي طاقت ڏندن ۾ خال، لوهه ۽ سيمينٽ جي بلاڪ ۾ اندروني ڌار معلوم ڪرڻ لاءِ استعمال ڪئي ويندي آهي. انهي نظر نه اچڻ وارا ڌار انهن شين جي مضبوطي گهٽائين ٿا. الٽراسونڪ لهرن انهي لوهي بلاڪن مان گذاريون وينديون آهن ۽ انهن لهرن جي فرق کي سڃاڻڻ لاءِ ڊيٽيڪٽرس استعمال ڪيا ويندا آهن. اهي لهرن موت ڪائينڊيون ۽ نقص جو اهڃاڻ ڏينديون جيئن تصوير 11.11 ۾ ڏيکاريل آهي.

سونار (Sound Navigation and Ranging) (SONAR):

سونار خصوصي طور سمند جي لاءِ استعمال ٿيندو آهي. تمام گهڻي فريڪوئنسي هجڻ سبب اهي گهڻو پري تائين سفر ڪن ٿيون. هن ۾ لهرن موڪليندڙ اوزار (Transmitter) الٽراسونڪ لهرن موڪلي ٿو ۽ انهن لهرن جي موت جو وقت ۾ ڪيترو مفاصلو طئي ڪيو اهو هڪ ٽرانسڊيوسر (Transducer) جي وسيلي نوت ڪيو ويندو آهي ان شيء جي محل جڳهه معلوم ۽ حرڪت جو رستو معلوم ڪري سگهجي ٿو. هي هنر سمندن جي گهرائي، سمند ۾ آبدوزن جي خبر ۽ سمند ۾ پوريل ڌماڪيدار مواد کي معلوم ڪرڻ لاءِ استعمال ڪيو ويندو آهي. تصوير (11.12) ۾ ڏيکاريل آهي.



شڪل (11.12)

الٽراسائونڊ جي مدد سان سامونڊي تهه جي اونھائي معلوم ڪئي وئي.



پڙاڏي سان دل جي شڪل ايڪوڪارڊيو گرافي (Echocardiography):

پڙاڏي سان دل جي شڪل هڪ بي سور ۽ غير تڪليف ڏيندڙ تشخيصي عمل آهي. هاءِ فريڪوئنسي لهرن نشرياتي اوزارن ذريعي موڪليون وينديون آهن. انساني ڇاتي تي ٽرانسڊيوسر مخصوص جاءِ ۾ ڪنڊ تي رکيو ويندو آهي. اهي لهرن گل مان ٽپي دل جي ديوارن ۽ تشوڙ سان ٽڪرائجي دل جي بناوت جو عڪس پڙاڏي تحت ان ٽرانسڊيوسر



شڪل (11.13)

ايڪو ڪارڊيو گرافي ڪليون جي مدد سان دل جي ڪارڪردگي جي چڪاس.



شڪل 11.14
الٽراسائونڊ ڊاياگرام

ذريعي موڪليندا آهن. جيئن تصوير (11.13) ۾ ڏيکاريل آهي. اهي موتايل لهرون ڪمپيوٽر ڏانهن منتقل ٿينديون آهن جتي ٽرانسڊيوسر جي مدد سان دل جي والڻ ديوارن نسن جا حرڪت ڪندڙ عڪس ٺهندا آهن. ان عڪس کي پڙاڏي سان دل جي شڪل چٽبو آهي.

الٽرا سونوگرافي (Ultrasonography):

هي ڪاريگري الٽراسائونڊ اسڪينر ۾ استعمال ڪئي ويندي آهي. آواز جي لهرن جي تمام هاءِ فريڪوئنسي کي استعمال ڪندي انساني جسم جي عضون جي شڪل ۽ حمل دوران عورت جي پيٽ ۾ ٻار جي جوڙجڪ چڪاسڻ لاءِ اهي اسڪينر استعمال ڪيا ويندا آهن هڪ سونولوجسٽ مريض جي اندرين جهڙوڪ جيرو، پتو، گودي ۾ ڳوڙهو / ڦيرو، پٿري يا ٽيومر معلوم ڪندا آهن. هن ڪاريگري ۾ آواز جون لهرون انساني جسم ۾ داخل ٿين ٿيون ۽ عضون جي حدن کي ڇهن ٿيون مثال طور جسم جي پاڻياٺ ۽ نرم تشو ۽ هڏين کان اهي لهرون اتان موٽ کائڻ ٿيون جتي تشو جي گهٽائي تبديل هجي ٿي جيئن تصوير 11.14 ۾ ڏيکاريل آهي. هي اوزار چڪاس واري اوزار (Probe) کان تشو يا عضوي جي حدن تائين آواز جي رفتار استعمال ڪندي، مفاصلو، وڃڻ ۽ پڙاڏي جو وقت معلوم ڪري ٿو. اهي لهرون بجلي جي سگنلز ۾ تبديل ڪري عضون جو ٻه رخ 2-D تصويرون ٺاهيون وينديون آهن.


خود تشخيصي سوال (Self Assessment Questions):

- سوال 1: روشني يا آواز منجهان ڪنهن جي رفتار وڌيڪ آهي؟
سوال 2: 10 ميٽر ڊگهي ڪمري ۾ ڇا پڙاڏو پيدا ڪرڻ ممڪن آهي؟

ڇا توهان ڄاڻو ٿا!




RADAR گاڏين جي رفتار ۽ فضائي رستن کي ضابطو ڪرڻ لاءِ استعمال ٿيندو آهي.
SONAR آبدوز بيٽي ۽ سمنڊ جي تهه جي معلومات لاءِ استعمال ٿيندو آهي.
LIDAR هڪ رفتار معلوم ڪندڙ اوزار (Speed Gun) آهي ۽ اوچائي معلوم ڪرڻ پڻ جنگلات ۾ استعمال ڪيو ويندو آهي.





Summary اختصار

- آواز هڪ توانائي آهي جنهن جي نسبت ماليڪيولز جي حرڪت سان آهي.
- آواز ڊگھائي لهر آهي، جنهن جا لرزشي ماليڪيول حرڪت جي طرف پورو چوٽ حرڪت ڪندا آهن.
- آواز جي لهر ڪنهن وسيلي ۾ هڪ ٻئي پٺيان وڌيل داب ۽ گھٽيل داب تي مشتمل آهي.
- داب اهو حصو جتي هوا جو پريشر ان حصي جي اوسي پاسي کان ٿورو وڌيڪ هوندو آهي.
- آواز کي توانائي منتقل ڪرڻ لاءِ وسيلي جي ضرورت هجي ٿي.
- آواز خلا ۾ سفر نه ٿو ڪري سگھي.
- آواز جون لهرون مختلف وسيلن ۾ انهن جي خاصيتن موجب مختلف رفتار سان سفر ڪن ٿيون.
- آواز جي رفتار نهرن جسمن ۾ وڌيڪ تيز ۽ پاڻياٺ ۽ گئسن ۾ گھٽ رفتار سان حرڪت ڪن ٿيون.
- گرمي پد هوا ۾ آواز جي رفتار تي اثر انداز ڪري ٿو جيئن وسيلي جو گرمي پد وڌي ٿو ته آواز جي رفتار به وڌي ٿي.
- گھم آواز جي رفتار تي ٿورو اثر وجهي ٿي ۽ جيئن هوا ۾ گھم وڌي ٿي ته آواز جي رفتار ۾ تيزي اچي ٿي.
- ڪيفيت آواز جي اها خاصيت جنهن جي ذريعي ساڳي بلندي ۽ پيچ جي ٻن آوازن ۾ فرق هجي ٿو.
- اهي آواز جيڪي اسان جي سماعتن لاءِ ناخوشگوار هجن ان کي گوڙ چئبو آهي.
- گھڻو گوڙ انساني صحت لاءِ خطرناڪ آهي.
- عام انساني ڪن جي هيٺين حد 20 هرٽز ۽ مٿئين حد 20 ڪلو هرٽز آهي.
- الٽراسائونڊ اهو آواز آهي جنهن کي ٻڌڻ واري فريڪوئنسي جي مٿئين حد آهي يعني 20 ڪلو هرٽز کان مٿي واريون آواز جون لهرون (الٽراسونڪ) آهن.
- پڙاڏو ڪنهن رڪاوٽ کان آواز جي موت آهي.
- الٽراسائونڊ، صنعت ۾ ڌار، غار، لوهه ۽ ڪنڪريٽ ۾ ڌار معلوم ڪرڻ لاءِ استعمال ڪيو ويندو آهي.
- سونار (Sonar) سمنڊ جي تهه، سمنڊ ۾ آبدوز جي معلومات ۽ ان جو پيچو ۽ ڌماڪيدار مادي جي معلومات لاءِ استعمال ڪيو ويندو آهي.
- الٽراسائونڊ استعمال ڪندي پڙاڏي سان دل جي حرڪت ڪندڙ تصوير ۽ ان جي والن جي تصوير ٺاهي ويندي آهي.
- الٽراسائونڊ استعمال ڪندي الٽراسونوگرافي ذريعي نرم عضون ۽ تشويز کي اسڪين ڪيو ويندو آهي.



ذهني نقشو






حصو (الف) گھڻ جوابي سوال (Multiple Choice Questions)

هيٺين ڏنل جوابن مان صحيح جواب چونڊيو:

- (1) آواز _____ توانائي جو قسم آهي.
 - (a) بجلي
 - (b) ميڪانڪي
 - (c) گرمي
 - (d) ڪيميائي
- (2) عام انساني ڪن جي ٻڌڻ واري فريڪوئنسي _____ آهي.
 - (a) 10 هرٽز کان 10 ڪلو هرٽز
 - (b) 20 هرٽز کان 20 ڪلو هرٽز
 - (c) 25 هرٽز کان 25 ڪلو هرٽز
 - (d) 30 هرٽز کان 30 ڪلو هرٽز
- (3) آواز جي رفتار 0°C تي _____ آهي.
 - (a) 331 ميٽر في سيڪنڊ
 - (b) 34 ميٽر في سيڪنڊ
 - (c) 17 ميٽر في سيڪنڊ
 - (d) 680 ميٽر في سيڪنڊ
- (4) گئسن جي پيٽ ۾ آواز نهري جسم ۾ تيز سفر ڪري ٿو ڇاڪاڻ جو _____
 - (a) گئس جا ماليڪيول پري پري آهن.
 - (b) آواز نهري جسم ۾ گئس جي پيٽ تيز نه ٿو
 - (c) نهري جسم جا ماليڪيول گڏيل هوندا آهن
 - (d) گئس جا ماليڪيول تيزي سان حرڪت ڪندا آهن.
- (5) اهي ڪهڙا ٻه جز آهن جيڪي آواز جي رفتار تي اثر ڪندا آهن.
 - (a) گهم ۽ هوا جو مقدار
 - (b) گرمي پد ۽ هوا جو مايو
 - (c) هوا جو مايو ۽ جسم
 - (d) گرمي پد ۽ هوا ۾ گهم
- (6) ٻن لڳاتار داب جي وچ واري مفاصلي کي آواز جي لهري _____ چئبو آهي.
 - (a) ٽائيم پيرڊ
 - (b) وسعت
 - (c) فريڪوئنسي
 - (d) لهري ڊيگهه
- (7) هيٺ ڏنل وسيلن جي ترتيب ۾ تيز کان آهستي آواز جي رفتار ٻڌايو:
 - (a) گئس پاڻيانه نهرو
 - (b) پاڻيانه نهرو گئس
 - (c) نهرو پاڻيانه گئس
 - (d) گئس نهرو پاڻيانه
- (8) صنعت ۽ طب ۾ الٽراسائونڊ جا گهڻائي استعمال آهن.
 - (a) جذب ٿيڻ
 - (b) جسم کان اڳ جي اسڪين
 - (c) پڪڙجڻ
 - (d) هوا جي گهم ماپڻ
- (9) پڙاڏي جا سبب ٻڌايو:
 - (a) جذب ٿيڻ
 - (b) پڪڙجڻ
 - (c) موٽ
 - (d) موٽ




- (10) هيٺين مان ڪهڙي لهر خلا ۾ سفر نه ٿي ڪري سگهي؟
(a) آواز جي لهر (b) انفراريد ريڊي ايشن
(c) مائڪرو لهر (d) ايڪس ري

حصو (ب) ٺهيل سوال (Structured Questions)

- (1) (a) آواز ڪيئن پيدا ٿيندو آهي؟
(b) بيان ڪيو ته هوا ۾ آواز جي ذريعي وڌيل داب ۽ گهٽيل داب ڪيئن پيدا ٿيندا آهن؟
شڪل ذريعي ٻڌايو.
- (2) (a) آواز جي لهرن کي ميڪانڪي لهرن چوڻو ويندو آهي؟
(b) آواز کي سفر ڪرڻ لاءِ ذريعي جي ضرورت هوندي آهي. تجربن جو حوالو ڏئي هن بيان کي ثابت ڪيو.
- (3) (a) موسيقي ۽ گوڙ ۾ فرق بيان ڪيو.
(b) بيان ڪيو ته ڪيئن گوڙ انسان لاءِ هاجيڪار آهي؟
- (4) (a) آواز جو سُريا ڪيفيت جي وصف ٻڌايو.
(b) ڇا اهو ممڪن آهي ته ٻن مختلف موسيقي جي اوزارن جي آواز جون لهرن هڪ ٻئي ۾ ملائي هڪ لهر ڪجي؟
- (5) (a) آواز جي رفتار نهري وسيلي ۾ پاڻي ۽ گئس جي پيٽ ۾ ڇو وڌيڪ آهي؟
(b) هيٺ ڏنل جزن جا هوا ۾ آواز جي رفتار تي اثر بيان ڪريو.
(1) گرمي پد (2) گهر
- (6) (a) پڙاڏي جي وصف ٻڌايو.
(b) سونار (Sonar) جي جوڙجڪ ۽ استعمال بيان ڪريو.
(c) الٽراسائونڊ استعمال ڪندي ڌاتو بلاڪ ۾ ڌار ڪي ڪيئن ڳولي سگهجي ٿو؟
شڪل جي مدد سان وضاحت ڪريو.
- (7) (a) هيٺين جزن جي وصف ٻڌايو.
(i) انفراسونڪ
(ii) ٻڌڻ واري فريڪوئنسي جي حد
(iii) الٽراسائونڊ
(b) صفائي لاءِ الٽراسائونڊ ڪيئن استعمال ڪيو ويندو آهي؟
(c) اسپتال ۾ علاج جي تشخيص لاءِ الٽراسائونڊ جا ڪي به استعمال ٻڌايو:

حصو (ت) مشقي سوال:

- (1) 50°C تي هوا جي رفتار جو حساب لڳايو. آواز جي رفتار 0°C تي 331 ميٽر في سيڪنڊ آهي.
(360.0 ms⁻²)




(2) هڪ انسان جي آواز ٻڌڻ جي حد به 20 هرٽز کان 20 ڪلو هرٽز آهي انهن ٻنهي آوازن جي حدن جي انهيءَ جي فريڪوئنسي موجب لهري ڏيکڻ، فرق جو حساب لڳايو؟
آواز جي رفتار 340 ميٽر في سيڪنڊ ونو.

جواب: 17.2 ميٽر ۽ 0.017 ميٽر

(3) هڪ سامونڊي جهاز التراسونڪ لهرون استعمال ڪندي پنهنجي هيٺيان هڪ آبدوز جي گهرائي معلوم ڪري ٿو. هڪ آواز جي لهر سمنڊ ۾ داخل ڪئي وئي آهي ۽ ان جو پڙاڏو 40 ملي سيڪنڊن کانپوءِ آيو. پاڻي ۾ آواز جي رفتار 1480 ميٽر في سيڪنڊ آهي. آبدوز جي گهرائي معلوم ڪيو؟
(29.6 = 30m)

(4) رات جو چمڙو پنهنجي شڪار لاءِ آواز جون لهرون خارج ڪندو آهي. ان آواز جي رفتار 340 ميٽر في سيڪنڊ آهي.



(i) چمڙو 0.0080 ميٽر جي آواز جي لهري ڏيکڻ خارج ڪري ٿو آواز جي فريڪوئنسي جو حساب ڪريو

(42.5 KHz)

(ii) آوازن جي لهر شڪار سان تڪرائجي موت کائي ٿي. چمڙو اها موت واري لهر 0.10 سيڪنڊن کان پوءِ ٻڌي ٿو. حساب لڳايو آواز جي لهر ڪيترو مفاصلو طئي ڪيو؟

(34 m)

(iii) اهو به مفاصلي جو حساب لڳايو شڪار چمڙي کان ڪيترو پري هيو؟

(17 m)